

சென்னை மக்கள் கொண்டாட்டம்:

# மெட்ரோ ரெயில் இலவச பயணம்!

## அலைமோதிய மக்கள் கூட்டம்!!

சென்னை, மே.27  
சென்னையில் புதிய வழித்தடங்களில் மெட்ரோ ரெயில் இயக்கப்படுகிறது. இதில் இலவச பயணம் செய்த சென்னை மக்கள் மகிழ்ச்சியடைந்தனர். பொது மக்களின் கூட்டம் கடந்த 3 நாட்களாக மெட்ரோ ரெயிலில் அதிகமாக காணப்பட்டது.

சென்னையில் நேரு பூங்கா-விமான நிலையம், சின்னமலை-விமானநிலையம், ஆலந்தூர்-பரங்கிமலை இடையே சுமார் 40 கி.மீ. தூரத்துக்கு மெட்ரோ ரெயில் இயக்கப்பட்டன. இந்நிலையில், இரண்டாம் கட்டமாக நேருபூங்கா சென்ட்ரல், சின்னமலை தேனாம்பேட்டை டி.எம்.எஸ். அலுவலகம் இடையிலான மெட்ரோ பணிகள் சமீபத்தில் நிறைவடைந்து வெள்ளிக்கிழமை முதல் ரெயில் சேவை தொடங்கியது.

இதன்மூலம், சென்ட்ரல்-விமானநிலையம் வரையும், தேனாம்பேட்டை டி.எம்.எஸ்-விமானநிலையம் வரையும் மெட்ரோ ரெயில் சேவை நீட்டிக்கப்பட்டது. இதன் விளைவாக, சென்ட்ரலில் இருந்து விமானநிலையத்துக்கு 45 நிமிடத்தில் செல்லலாம். இதனால், பயண நேரம் பெருமளவு குறையும்.

மக்கள் கூட்டம்  
புதிய வழித்தடங்களில் இலவசமாக சனிக்கிழமை மெட்ரோ ரெயில் இயக்கப்பட்டதால், மக்கள் கூட்டம் அலைமோதியது. சென்ட்ரலில் இருந்து விமானநிலையம், பரங்கிமலை வரை மெட்ரோ ரெயில்கள் இயக்கப்பட்டன. இதுதவிர, சின்னமலை தேனாம்பேட்டை டி.எம்.எஸ் வழித்தடத்தி



சென்னை மெட்ரோ ரெயில் விரிவாக்கத்தை முன்னிட்டு இன்று 3-வது நாளாக பயணிகள் இலவசமாக அழைத்துச் செல்லப்பட்டார்கள். இன்று ஞாயிற்றுக்கிழமை என்பதால் சென்ட்ரல் ரெயில் நிலையத்தில் மக்கள் கூட்டம் அலைமோதியது.

லும் மெட்ரோ ரெயில்கள் இயக்கப்பட்டன. இந்த வழித்தடங்களில் மெட்ரோ ரெயிலில் பயணிக்க மக்கள் ஆர்வம் காட்டினர். இதையடுத்து, சென்ட்ரல், எழும்பூர், நேரு பூங்கா உள் பட பல்வேறு மெட்ரோ ரெயில் நிலையங்களில் மக்கள் நேற்று காலை முதலே குவிந்தனர். மேலும் பள்ளிகளுக்கு விடுமுறை விடப்பட்டுள்ளதால், சிறுவர், சிறுமியர் அதிகளவில் மெட்ரோ ரெயில் நிலையங்களுக்கு வந்திருந்தனர். ரெயில் பய

ணத்தை அவர்கள் உற்சாகமாகவும் ஆனந்தமாகவும் அனுபவித்தனர். இன்றும் இலவச பயணம் இந்நிலையில் இன்று (ஞாயிற்றுக்கிழமை) 3-வது நாளாக இலவசமாக பயணம் செய்யலாம் என்று மெட்ரோ ரெயில் நிறுவனம் தெரிவித்தது. இதனால் பொது மக்கள் சென்ட்ரல்-விமானநிலையம் வரையிலும், தேனாம்பேட்டை டி.எம்.எஸ்.-விமானநிலையம் வரையிலும் இலவசமாக பயணம் செய்யலாம்.

நேற்று முன்தினம் முதல் நாள் மட்டுமே 50 ஆயிரம் பேர் மெட்ரோ ரெயில் சேவையை பயன்படுத்தியுள்ளனர். குறிப்பாக சென்ட்ரல் மற்றும் நேரு பூங்கா, சின்னமலை முதல் டி.எம்.எஸ். ஆகிய இரண்டு வழித்தடங்களில் மட்டும் சுமார் 15 ஆயிரம் பேர் வரையில் இலவசமாக பயணம் செய்துள்ளதாகவும் மெட்ரோ ரெயில் அதிகாரிகள் தகவல் தெரிவித்துள்ளனர். இதேபோல், சென்னை

சென்ட்ரல் விமானநிலையம்; டி.எம்.எஸ். சின்னமலை வழித்தட மெட்ரோ ரெயிலில் நேற்று ஒருநாளில் ஒருலட்சத்து 20 ஆயிரம் பேர் பயணம் மேற்கொண்டுள்ளனர்.

3 வது நாளாக இன்றும் பொதுமக்களின் வசதிக்காக இந்த வழித்தடங்களில் மெட்ரோ ரெயில் சேவை இலவசமாக வழங்கப்படும் என மெட்ரோ ரெயில் நிர்வாகம் அறிவித்துள்ளது. இதனால், பொதுமக்கள் உற்சாகம் அடைந்துள்ளனர்.



மெட்ரோ ரெயிலில் மகிழ்ச்சியுடன் பயணம் செய்பவர்களை காணலாம்.